



நாட்டின் மனச்சான்று எங்கே?

சமூகச் செயற்பாட்டாளர் சோனம் வாங்கச் உண்ணா நிலைப் போராட்டத்தை ஒன்றிய ஏகாதிபத்திய அரசு பிரித்தானிய ஆட்சிக் காலத்தில் பின்பற்றப்பட்ட ஒடுக்குமுறையைப் பயன்படுத்தி உண்ணாநிலை களத்தில் அவரை கட்டாயப்படுத்தி மருத்துவமனையில் அனுமதித்து இருக்கிறது.

இந்த உண்ணா நிலை களத்தைக்

கடந்த இரண்டு வாரங்களாகத்

தமிழ்ச் செய்தி ஊடகங்கள்

இருட்டிப்படிச் செய்தன.

கடந்த சில நாட்களில் கடைசிப் பக்கச் செய்தியாக வெளி மிட்டுத் தங்களின் ஜனநாயக இருப்பைக் காட்டிக்கொண்டன.

ஆனால் ஆங்கில இந்து நாளிதழ் ஜனநாயகத்தின் மனச் சான்றாகத் திகழ்ந்தது.

சோனம் செய்திகளை

முதன்மைப்படுத்தியது.

ஊடகத்தின் கடமையைச் செவ்வனே செய்தது.

கீழே உள்ள இரண்டு படங்களும் காலம் தோறும் நினைத்துப் போற்றக்கூடிய மிகச் சிறந்த கருத்தோவியங்கள்.

மனச் சான்று இல்லாமல் முழு அளவில்

ஆளும் கட்சிகளின் ஊது குழலாகவே

மாறிவிட்ட செய்தி ஊடகங்களின்

கொஞ்சம் மீதியிருக்கும் மனச் சான்றினை இந்த ஓவியங்கள் ஓரளவுக்கு உறுத்தியிருக்கலாம்.

இன்று ஜூலை ஆங்கில 18 இந்து நாளிதழின் முதல் பக்கத்தில்

எடுத்துக்கொண்ட கொள்கைக்காக

இன்னுயிரைத் தர விரும்பும்

சோனத்தின் சில வரிகள் நாட்டை

ஆள்வோரின் கவனத்திற்குச் சென்று இருக்க வேண்டும்.

இதனால் தான் சோனம் கட்டாயப்படுத்தி

மருத்துவமனையில் அனுமதிக்கப்பட்டுள்ளார்.

சோனம் கூறியது என்ன?

“ஆம், நான் இன்னும் உயிரோடு இருக்கிறேன்.

20 விழுக்காடு எனது உடல் சரிந்து விட்டது.

உடலில் கொழுப்புக்கள் கரைந்து தசைகளும் காணாமல் போய்விட்டன.

இதன் பிறகு எனது உடல் உறுப்புகள் போய்விடும்.

இறுதியில் எனது மூளை செயலிழந்து விடும்.

அதற்குரிய நேரம் இன்னும் வரவில்லை.”



(Yes, I am still alive. Twenty percent of my body is gone. After fats, muscles are gone. After that, organs will go. Finally, the brain. The time has not come yet.)
திருவள்ளூர் 2000 ஆண்டுகளுக்கு முன்பு உண்ணாநிலை பற்றிக் குறிப்பிட்டுள்ளார்.

“உண்ணாது நோற்பார் பெரியார்

பிறர் சொல்லும்

இன்னாச் சொல் தோற்பாசின் பின்”

- குறள் 160

பிறர் சொல்லும் கொடிய சொற்களைப்

பொறுத்துக் கொண்டு இருப்பவர்களுக்கு

அடுத்த நிலையில் தான்.

உணவு உட்கொள்ளாமல் நோன்பு இருக்கும்

பெரியவர்கள் கூட வைத்து

எண்ணப்படுவார்கள். (நாவலர் உரை)

கொண்ட கொள்கைக்காக ஒன்றிய அரசு பின்பற்றும் கொடியச் செயலைப்

பொறுத்துக் கொண்டு, தூற்றல்களைப் பொருட்படுத்தாமல் உண்ணாநிலையை மேற்கொண்டிருக்கும்

சோனம், வள்ளுவர் குறிப்பிட்ட இரண்டு


செயல்களிலும் இன்று முன்னவராக

உள்ளார் என்பதுதானே உண்மை.

பேராசிரியர் மு.நாகநாதன்



ஒன்றிய அரசிடம் குவிந்து இருக்கும் அளவுக்கு மீறிய அதிகாரம் ஜனநாயகத்தைச் சீர்குலைத்துப் பல பெரியவர்களின் உயிரைப் பறித்து இருக்கிறதல்லவா!



ஆந்திரா பிரிவினையை வலியுறுத்தி உண்ணாநிலை மேற்கொண்ட பொட்டி சீரிராமலு.

தமிழ் நாடு என்று பெயரிட வேண்டும் என்று உண்ணாநிலை மேற்கொண்ட திரு.சங்கரலிங்கம் ஆகியோர்

இறந்த பின்பு தானே.

மொழி வழி மாநிலங்கள் 1956 ஆம் ஆண்டிலும்,

1967 ஆம் ஆண்டில் அறிஞர் அண்ணா தமிழ்நாடு என்று பெயரிட்ட வரலாற்று நிகழ்வும் நடந்தேறின.

ஒன்றிய பா.ஜ.க. சர்வாதிகார ஆட்சியும்

மக்களால் தூக்கி எறியப்படும்.

நீட தேர்வும் தூக்கி வீசப்படும்.

இளைஞர்கள் களம் வல்லும்.

மக்கள் ஜனநாயகம் ஒங்கி ஒலிக்கும்!

பொறியியல் மாணவர் சேர்க்கைக்கான பொதுப்பிரிவு கலந்தாய்வு தொடக்கம்! ஜம்மு - காஷ்மீரில் கனமழையால் நிலச்சரிவுகள்!

ஆகஸ்ட் 30-ம் தேதி வரை 3 சுற்றுக்களாக நடைபெறுகிறது!

சென்னை, ஜூலை 21-
பொறியியல் மாணவர் சேர்க்கைக்கான பொதுப்பிரிவு கலந்தாய்வு தொடங்கியது. இந்த கலந்தாய்வு ஆகஸ்ட் 30ம் தேதி வரை 3 சுற்றுக்களாக நடைபெறுவதென பொறியியல் படிப்பில் அரசு பள்ளி மாணவர்களுக்கான 7.5 சதவீத உள்ஒதுக்கீட்டில் சிறப்பு பிரிவினருக்கான ஆன்லைன் கலந்தாய்வு கடந்த 13ம் தேதி நடைபெற்றது. தற்காலிக ஒதுக்கீட்டை உறுதிசெய்த 137 மாணவர்களுக்கு கல்வூரி ஒதுக்கீட்டை

ஆணை ஆன்லைனில் வழங்கப்பட்டது. இதனைத்தொடர்ந்து சிறப்பு பிரிவினருக்கான இணையவழி பொது கலந்தாய்வு கடந்த 15ம் தேதி தொடங்கியது. இதில் 4,927 பேர் தகுதிபெற்றிருந்தனர். இக்கலந்தாய்வுக்கான இறுதி பணி 18ம் தேதியுடன் முடிவடைந்தது. இதில் மாற்றுத்திறனாளிகள் பிரிவில் 258 பேருக்கும், வினையாட்டு வீரர்கள் பிரிவில் 416 பேருக்கும், முன்னாள் ராணுவத்தினரின் வாரிசுகள் பிரிவில் 139 பேருக்கும் என மொத்தம் 813 பேருக்கு இட இதுக்கீட்டு ஆணைகள் வழங்கப்பட்டுள்ளன. இன்று தொடங்கிய முதல் சுற்றில் பங்கேற்கும் மாணவர்கள் பாடப்பிரிவை தேர்வு செய்ய ஜூலை 22 வரை அவகாசம் வழங்கப்பட்டுள்ளது. 418 கல்லூரிகளில் 1,98,825 இடங்கள் உள்ள நிலையில் 2.36 லட்சம் பேருக்கு அழைப்பு விடுக்கப்பட்டுள்ளது. Cutoff 200 முதல் 171.333 வரை வரையிலான மாணவர்கள் பொதுப்பிரிவு கலந்தாய்வில் பங்கேற்கின்றனர்.



கன்னியாகுமரி கிழக்கு மாவட்டம், பூதப்பாண்டி பேருராட்சி, 5 வது வார்டு சுயேட்சை கவுன்சிலர் அசாருதீன் தலைமையில் 25க்கும் மேற்பட்ட மாற்றுக்கட்சியினர் பூதப்பாண்டி பேருராட்சி தலைவர், பூதப்பாண்டி பேரூர் கழக செயலாளர் ஆலிவர்தாஸ் ஏற்பாட்டில் மாவட்ட செயலாளர் வழக்கறிஞர் டி.மகேஷ் முன்னிலையில் தங்களை திராவிட முன்னேற்றக் கழகத்தில் இணைத்துக் கொண்டனர். நிகழ்வில் மாநில கலை, இலக்கிய பத்திரிகை பேரவை செயலாளர் என்.தில்லைசெல்வம், கன்னியாகுமரி கிழக்கு மாவட்ட பொருளாளர் ஐ.கே.சன், மாவட்ட துணைச் செயலாளர் ஏ.ஆர்.புதலிங்கம்பிள்ளை, நாகர்கோவில் மாநகர வடக்கு பகுதி செயலாளர் இ.ஜெகதர் உட்பட கழக நிர்வாகிகள் பலர் கலந்து கொண்டனர்.



சென்னை தெற்கு மாவட்ட தி.மு.க. செயலாளரும், மேனார் மருத்துவம் மற்றும் மக்கள் நல்வாழ்வுத்துறை அமைச்சருமான மா.சுப்பிரமணியன் (19-7-2026) சென்னை டீர் ரன்னர்ஸ் நடத்திய மாரத்தானில் தமது 169வது மாரத்தானை 21.1 கி.மீ. தூரத்தை ஓடி நிறைவு செய்தார். இளைஞர்களின் உடற்பயிற்சிக்கான விழிப்புணர்வை ஏற்படுத்துவதற்காக அவர் தொடர்ந்து மாரத்தானில் பங்கேற்று வருகிறார் என்பது குறிப்பிடத்தக்கது.

முனைவர் ம. இராசேந்திரன் தலைமையில்

தமிழ் வளர்ச்சிக் கழகத்தின் 'சொல் புதிது' 15வது கூட்டம்!

48 சொற்கள் இறுதி செய்யப்பட்டன!

சென்னை, ஜூலை 21-
தமிழ் வளர்ச்சிக் கழகத்தின் “சொல் புதிது” திட்டத்தின் பதினைந்தாவது கூட்டம், தமிழ் வளர்ச்சிக் கழக அலுவலகத்தில் நடைபெற்றது. தமிழ் வளர்ச்சிக் கழகத்தின் தலைவர் முனைவர் ம. இராசேந்திரன் தலைமை தாங்கினார்.

பேராசிரியர்கள் ஒப்பிவைத்தவாணன், ம. இளங்கோவன், சிவ முருகேசன், விஜயலட்சுமி இராமசாமி, பாரதி பாலன், ஊடகவியலாளர்கள் மு. முருகேசன், ராஜ் கண்ணன், நீச்சல்காரன் இராஜாராமன் ஆகியோர் கலந்து கொண்டனர். பின்வரும் 48 சொற்கள் இறுதி செய்யப்பட்டன.

பிற மொழிச் சொல், தமிழ்ச் சொல் விவரம் வருமாறு:-

Premium villa plot- உயர்தரச் சீர்மனை, State of art-அதி நவீனம், Mem fiation- நினை வீக்கம், Half bath room- பகுதிக் குளியலறை, Shower room- துறல் அறை,

Washroom- கழுவ அறை, Powder room- ஒப்பனை அறை- கழிப்பறை, Sweat shirt-குளிர்தடை சட்டை, Bread slicer- ரொட்டி சீவி/வெதுப்பிச்சீவி, Cheese slicer - வெண்ணெய்ச் சீவி, Concealer - மறைப்பூச்சு, Window washer-சாளரத் துடைப்பான்,

Lip liner- உதட்டு வரை

கோல், Room fresher- அறை மணப்பரப்பி,

Container set- கொள்கலன் தொகுப்பு, Kitchen set- சமைகலன் தொகுப்பு,

Dinner set- உண்கலன் தொகுப்பு, Dark chocolate -கரு மென்மிட்டாய் / கார் இன்னட்டு,

Home stay- இல்லத் தங்கல், Sunscreen- கதிர் தடைக்காப்பு, Skin cream -

தோல் களிம்பு, Skin art- தோல் ஓவியம், Skin glue- தோல் ஒட்டுப்பசை,

வித்தொகை, Water vending machine - நீர் வழங்கு இயந்திரம், Pickup van- குட்டி சரக்கு உந்து / அழை உந்து, Box office hit- பெரு வெற்றி, Touch ID- தொகுறி, Face ID - முகக்குறி, Pattern- காப்புக்குறி, PIN- குறியீட்டு எண், Container lorry- சரக்கு உந்து

Tanker lorry- நீர்ம சரக்கு உந்து, Pickup lorry- பெரும் சரக்கு உந்து / அழை சரக்கு, Tipper lorry- கொட்டு சரக்கு

கள். Score points ஈர்ப்புப் புள்ளிகள், Negative point- எதிர்மறைப் புள்ளி, Penalty point-தண்டப் புள்ளி, Service apartment- தங்கல் அடுக்ககம், Misex PG- பலர்பால் கட்டண விருத்தினர், Coliving- பகிர்வில்லம், Backpacker hostel - சிக்கனப் பயணி விடுதி / சுமையிலா பயணியர் விடுதி, Body art - உடல் ஓவியம், Bubblegum - மெல்லுமிட்டாய்)

ஆகிய 48 சொற்கள் இறுதி செய்யப்பட்டன.

நரிக்குடி ஒன்றியக் குழு முன்னாள் தலைவர்

ஆர்.எம்.சண்முகசுந்தரம் மறைவு!

முன்னாள் அமைச்சர் தங்கம் தென்னரசு இரங்கல்!

விருதுநகர், ஜூலை 21-
விருதுநகர் வடக்கு மாவட்டச் செயலாளரும் முன்னாள் அமைச்சருமான தங்கம் தென்னரசு விடுதலையாக இரங்கல் செய்தி வருமாறு:-

திராவிட முன்னேற்றக் கழகத்தின் தலைமைச் செயற்குழு உறுப்பினராகவும், திருச்சுழி தொகுதிக்குட்பட்ட நரிக்குடி ஒன்றியக் குழுத் தலைவராகவும் திறம்படப் பணியாற்றியவரும், RMS என்று அனைவராலும் அன்போடு அழைக்கப்பட்டவருமான அண்ணன் ஆர்.எம்.சண்முகசுந்தரம் அவர்கள் இயற்கை எய்திய செய்தி மிகுந்த துள்ளர்.



அதிர்ச்சியும், வேதனையும் அளிக்கிறது .

அவரது மறைவு அவரது குடும்பத்தினருக்கும், நண்பர்களுக்கும், கழகத் தோழர்கள் என அவரை அறிந்த அனைவருக்கும் ஈடு செய்ய முடியாத இழப்பாகும். அன்னாரை இழந்து தவிக்கும் அனைவருக்கும் என் ஆழ்ந்த இரங்கலைத் தெரிவித்துக் கொள்கிறேன்.

இவ்வாறு அவர் தெரிவித்துள்ளார்.

திராவிட இயக்க தீரர்கள் நினைவு நாள்

புழல் து. திருநாவுக்கரசு

ஜூலை 21 (2019)



இளமைக் காலம் முதலே கழகத்தில் தன்னை இணைத்துக் கொண்டு கழகப் பணியாற்றியவர்.

புழல் பேரூர் கழகத்தில் 13வது வார்டு செயலாளராகவும், பேரூர் மாணவர் அணி அமைப்பாளராகவும், பின்னர் ஒன்றிய இளைஞர் அணி அமைப்பாளராகவும், அதன்பின் புழல் பேரூர் கழகச் செயலாளராக நான்கு முறையும், சென்னை வடக்கு மாவட்டம் 23வது வட்டச் செயலாளராகவும் பொறுப்பு வகித்தவர்.

கழகச் சொற்பொழிவாளராக பணியாற்றி தமிழகம் முழுவதும் கழகக் கொள்கைகளை பரப்பியவர்.

கழகம் அறிவித்த அனைத்து போராட்டங்களிலும் கலந்து கொண்டவர்.

தலைமைக் கழகம்

தி.மு.க.